

P6_TA(2008)0359

Opportunitajiet ta' sajd u l-kontribuzzjoni finanzjarja provduti fil-ftehim ta' shubija KE/Mawritanja fil-qasam tas-sajd *

Rizoluzzjoni leġislattiva tal-Parlament Ewropew ta' l-10 ta' Lulju 2008 dwar il-konklużjoni tal-Protokoll li jstabilixxi l-opportunitajiet ta' sajd u l-kontribuzzjoni finanzjarja provduti fil-ftehim ta' shubija fil-qasam tas-sajd bejn il-Komunità Ewropea u r-Repubblika Iżlamika tal-Mawritanja għall-perjodu mill-1 ta' Awissu 2008 sal-31 ta' Lulju 2012 (COM(2008)0243 – C6-0199/2008 – 2008/0093(CNS))

(Proċedura ta' konsultazzjoni)

Il-Parlament Ewropew,

- wara li kkunsidra l-proposta għal regolament tal-Kunsill (COM(2008)0243),
 - wara li kkunsidra l-Artikolu 37 u l-Artikolu 300(2) tat-Trattat KE,
 - wara li kkunsidra l-Artikolu 300(3), l-ewwel subinċiż, tat-Trattat KE, skond liema artikolu l-Kunsill ikkonsulta lill-Parlament (C6-0199/2008),
 - wara li kkunsidra l-Artikolu 51 u l-Artikolu 83(7) tar-Regoli ta' Proċedura tiegħu,
 - wara li kkunsidra r-rapport tal-Kumitat għas-Sajd u l-opinjoni tal-Kumitat għall-Iżvilupp u tal-Kumitat għall-Baġit (A6-0278/2008),
1. Japprova l-proposta għal Regolament tal-Kunsill hekk kif ġiet emendata u japprova l-konklużjoni tal-protokoll;
 2. Jagħti istruzzjonijiet lill-President tiegħu biex iressaq il-pożizzjoni tal-Parlament lill-Kunsill u lill-Kummissjoni, kif ukoll lill-gvernijiet u lill-parlament ta' l-Istati Membri u tar-Repubblika Iżlamika tal-Mawritanja.

Emenda 1

**Proposta għal Regolament
Premessa 2a (ġdida)**

Test propost mill-Kummissjoni

Emenda

(2a) Id-dhul fis-sehh tat-Trattat ta' Liżbona, jekk jiġi ratifikat, se jimponi koperazzjoni interistituzzjonali aktar mill-qrib li għandha, b'mod partikolari, tiffaċilità l-aċċess tal-Parlament Ewropew għat-tagħrif kollu relatat mal-ftehimiet dwar is-sajd, inkluż matul in-negozjati tal-

protokoll.

Emenda 2

Proposta ghal Regolament Artikolu 1a (ġdid)

Test propost mill-Kummissjoni

Emenda

Artikolu 1a

Fil-laqgħat u l-hidma tal-kumitat imhallat stipulat fl-Artikolu 10 tal-Fteħima, għandu jkun preżenti, fil-kapaċità ta' osservatur, membru tal-Kumitat għas-Sajd tal-Parlament Ewropew. Għal-laqgħat imsemmija jistgħu jkunu preżenti wkoll rappreżentanti tas-settur tas-sajd.

Emenda 3

Proposta għal Regolament Artikolu 4a (ġdid)

Test propost mill-Kummissjoni

Emenda

Artikolu 4a

Il-Kummissjoni għandha tghaddi lill-Parlament il-konklużjonijiet tal-laqgħat tal-kumitat imhallat stipulat fl-Artikolu 10 tal-Fteħima. Waqt l-aħħar sena ta' applikazzjoni tal-Protokoll, u qabel ma ssir Fteħima ohra biex jiġġedded, il-Kummissjoni għandha tippreżenta lill-Parlament Ewropew u lill-Kunsill, rapport dwar l-implimentazzjoni tal-Protokoll.

Emenda 4

Proposta għal Regolament Artikolu 4b (ġdid)

Test propost mill-Kummissjoni

Emenda

Artikolu 4b

Bi qbil ma' l-Artikolu 30(3) tar-

Regolament finanzjarju¹ u fl-ispirtu tar-riżoluzzjoni tal-Parlament Ewropew tad-19 ta' Frar 2008 dwar it-trasparenza fil-qasam finanzjarju², il-Kummissjoni għandha tippubblika ta' kull sena fuq il-websajt tagħha l-lista tad-diversi benefiċjarji aħharija tal-kontribuzzjoni finanzjarja ta' l-Unjoni.

¹ *Regolament (KE,Euratom) Nru 1605/2002 tal-Kunsill tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej (GU L 248, 16.9.2002, p. 1).*

² *Testi adottati ta' din id-data, P6_TA(2008)0051.*